



Tigrib il-Bdiewa Mellehin 180 sena ilu

Is-Sur David Muscat

Dahla

Fil-bidu tas-Seklu 19, il-Mellehin kien ghadhom mifruxin fi rhajjel jew bnadi differenti tal-Mellieha, u rahal bhalma nafuh illum kien ghad m'hemmx.¹ Kien biss ghall-habta ta' l-1850 li l-qalba tal-Mellieha bdiet tiehu l-forma li nafuha illum,² madwar disa' snin wara li l-Mellieha nqatghet mill-parroċċa tan-Naxxar u saret parroċċa ghaliha.³

Fost l-inhawwi Mellehin abitati f'dawk iż-żminijiet kien hemm Selmun, il-Blata, l-Imġiebah, Ghajn Żejtuna, qrib is-Santwarju tal-Madonna, il-Qammieh, l-Ghadira, l-Ahrax, Ġnien Ingraw, San Niklaw, Ghajn Tuffieha u l-Miżieb.⁴ Hafna mill-ftit mijiet ta' nies li kienu jghammru fil-limiti ta' dik li illum nafuha l-Mellieha, kienu gabillotti, bdiewa u rghajja.⁵

Il-bdiewa Mellehin tas-Seklu 19 kienu jkabbru l-qoton, il-qamh, ix-xghir u xi legumi, fost ghelejjet ohra. Fl-irziezet u fl-gherien kienu jrabbru n-nagħaġ, il-baqar u l-mogħoż, u jzommu wkoll xi bagħal jew hmara.⁶ 'L hawn u 'l hinn fil-widien kien hemm xi msajġriet tas-siġar tal-frott. Nghidu ahna xi hadd kunjomu Xuereb kellu ort taż-żebug, Selmun,⁷ fil-waqt li Vincenzo Schembri, Pacifico Galea, Angelo Quattromani u Giovanni Muscat kellhom ġnien kbir

bis-siġar tal-frott lejn Ghajn Tuffieha.⁸ Kull mentqa li setghet tinhadem ma kinitx tithalla battala. Ġanni Gauċi, sa fuq il-Gzejjer ta' San Pawl, kien ikabbar il-qamh u l-ghalf għall-bhejjem, u jiehu l-baqar.⁹

Xtiewi Qliel

Milli jidher ix-xtiewi ta' bejn l-1825 u l-1827 kienu xtiewi qalila u milwiema. Lil min kien jahdem l-art il-maltemp ghamillu hafna hsara. Bejn l-Ghadira u l-Mejjieli, skond il-bdiewa Paolo Gauċi, Giovanni Cuschieri u Andrea Mifsud l-art staghdret bl-ilma tant kemm ghamlet xita u l-baħar għola, tant li baqa' diehel 'il ġewwa u meta foroġh, kaxkar kollox mieghu.¹⁰


Qasam Barrani, fil-post magħruf bħal ta' Xupa (Scupa), il-wied bl-ilma li niżel halla herba shiha warajh, tant li saħansitra waqqa' għal kollox u xehet il-baħar haġt tas-sejjieh. Meta l-perit tal-gvern mar sal-post biex jara xi hsara kienet saret mix-xita lill-ghelieqi ta' Paolo Gauċi u Gio Maria Borg, ġab għajnejh wara widnejh. Il-hamrija ta' xi raba' nġarret kollha l-baħar u xi mkejjen tant tgharrqu, li ma setghux jinhadmu aktar.¹¹

F'Għajn Tuffieha, lil Vittorio u Grazio Chetcuti l-ghargħar ġarrilhom żewġ biċċiet mdaqqs in ta'

raba' u harbtillhom meded shah ohra. It-toroq u l-mogħdijiet li kienu jagħtu għall-Qortin ta' Ghajn Tuffieha spicċaw maqlugħa u mwieghra, tant li l-bdiewa msemija kellhom imiddu jdejhom huma biex jirrangawhom għax ma setghux jghaddu minnhom fl-istat tal-biki li kienu fih.¹²

Hlasijiet ta' Ġnus

F'hafna mill-każijiet il-Gvern Inġliż kien juri hniena mal-bdiewa u s-sidien tar-raba'. Hafna mit-talbiet u l-petizzjonijiet biex jitnaqqsu



l-arretrati jew il-hlasijiet taċ-ċnus minhabba hsrat fir-raba' kienu jintlaqghu. Hekk ngħidu ahna, fl-1828 Paolo Gauci u Gio Maria Borg tnaqqsitilhom is-somma ta' 45 skud mill-hlas taċ-ċens li kellhom jagħtu, minhabba l-hsarat li garrbu fir-raba' tagħhom ta' Qasam Barrani fix-xitwa ta' l-1826,¹³ u Vittorio u Grazio Chetcuti f'Settembru ta' l-1826, ingħataw skont ta' 212-il skud fis-sena għal 4 snin, bħalma kienu ngħataw tnaqqis bejn l-1821 u l-1823, minhabba l-hsarat li garrbu fl-ghelieqi u r-razzett tagħhom t'Għajn Tuffieha.¹⁴

Jekk għall-hsarat miġjuba mill-maltemp, il-Gvern Ingliż kien jagħlaq għajn u jwieżen lil min jiġġarrab, hafna drabi ma kienx jimxi bl-istess mod ma' min kien jonqos milli jhallas iċ-ċens jew kif kienu jsibuha xi whud il-'gabella'. Hekk ngħidu ahna Andrea Mifsud li kellu r-raba' l-Għadira ta' xejn talab lill-Kollettur taċ-Ċnus biex jitnaqqaslu iċ-ċens jew jinhafirlu xi dejn, jew inkella jinhall miċ-ċens perpetwu għal 99 sena, li missieru Gio Maria kien dahal għalih fl-1794, minhabba li kien qed jgħix fil-faqar u ma setax iħallas. Is-sejhiet imqanqla tiegħu għal xi għajjuna biex ikun jista' jkampa waqgħu fuq widnejn torox u Mifsud iġġieghel iħallas lura sa l-inqas habba.¹⁵

L-istess ġralu Giovanni Cuschieri. Minkejja li fl-1826, iġġedd idlu iċ-ċens ta' l-art li kellu l-Qammieh għal tmien snin ohra, meta naqas milli jhallas id-dejn li kellu mal-gvern, il-Kollettur taċ-Ċnus amar li jittehdulu l-annimali li kien irabbi u jinqeda bihom. It-tehid tal-bhejjem poġġa lil Cuschieri f'qagħda aghar, għax bla bhejjem ma setax jahrat l-art u jahdimha. Minhabba f'hekk lejn nofs l-1829, fuq ordni tas-Segretarju Ewlieni tal-gvern, Cuschieri ngħata l-bhejjem lura.¹⁶

Riserva tal-Fniek, il-Marfa

Mill-1826 'il quddiem, sa mill-inqas l-1836, il-bdiewa tal-Qammieh, l-Għadira, Għar Baqrat u l-Ahrax habbtu wiċċhom ma' problema ohra. Il-Gvernatur ta' Malta, il-Markiz ta' Hastings (1824-1826) fettillu fl-inhaw tal-Marfa jarma riserva tal-fniek. Biex ikollu fejn joqgħod meta jiġi jaqbad il-fniek, il-Gvernatur biddel il-Batterija ta' Wied Musa f'palazz żgħir tal-villegġjatura. Xi xagħri ta' madwar il-Marfa ddawru b'hitan tas-sejjieh apposta li kellhom hanek biex suppost ma jhallix il-fniek jaharbu mir-riserva.¹⁷

Fil-fatt imma, il-fniek mhux talli bdew jaharbu mir-riserva,

talli bdew jaqbz u fl-ghelieqi tal-bdiewa u jagħmlu herba minn kulma jsibu tajjeb għal snienhom. Bejn l-1826 u l-1827 insibu mill-inqas tmien talbiet minn tliet bdiewa differenti - Giovanni Cuschieri, Paolo Gauci u Gio Maria Borg - biex jingħataw kumpens talli l-fniek dahlulhom fi hwejjighom u harbtulhom l-uċuh tar-raba' tagħhom.¹⁸ Ngħidu ahna fit-23 ta' Ġunju 1826, Giovanni Cuschieri talab lis-Segretarju Ewlieni tal-Gvern biex jitnaqqaslu iċ-ċens minhabba li l-hsarat li għamlu l-fniek,¹⁹ fil-waqt li fil-21 ta' Settembru 1826, Paolo Gauci talab li jinhafirlu xi dejn li kellu mal-Kollettur taċ-Ċnus minhabba l-istess imberkin hlejjaq.²⁰

L-agħar inċident magħruf marbut mal-fniek sehh lejn tmien Settembru jew il-bidu ta' Ottubru 1826. Paolo Gauci, li kellu razzett il-Qammieh, mxejba' sal-ponta ta' mniehru mill-herba li l-fniek kienu qegħdin jagħmlu fir-raba' tiegħu, fosthom fix-xtieli tal-qoton, dahal bil-mohbi fir-riserva u beda jispara fuq kull hlejjaq li lemah tiċċaqlaq. L-ghassies tar-riserva, li daqs Gauci kien gwapp u jahsibhom, intebah b'ghemil il-bidwi u biex jivvendika ruhu, mar ir-razzett ta' Gauci, dahallu baxx baxx, qatillu l-qattus u spara wkoll fuq il-kelb tiegħu.²¹

Il-bdiewa Mellehin ma felhux għall-hbit tal-fniek. Ma setghux isibu tarfhom. Għalenija fittxew l-ghajjuna u bdew jibagħtu petizzjoni wahda wara l-ohra lill-Awtoritajiet Ingliżi biex jithallsu tal-hsara li kienu qed iġarrbu. Il-Kollettur taċ-Ċnus ingħata l-inkarigu li jibgħat il-perit tiegħu, jew kif kienu jsejhulu l-'Capo Maestro', jistma l-hsarat ikkawżati mill-fniek. Fl-1826 biss Giovanni Cuschieri tal-Qammieh tnaqqsitlu s-somma ta' 144 skud mill-flus li kellu jagħti lill-Gvern Ingliż,²² fil-waqt li Paolo Gauci tnaqqaslu 220 skud mid-dejn tiegħu minhabba hsrat il-fniek.²³ Tul medda ta' kważi għaxar snin, il-Gvern Ingliż hareġ somma ġmliha għat-tharrib tal-fniek fl-ghelieqi ta' madwar il-Marfa. Mhux ta' b'xejn il-Gvernatur Sir Henry Bouverie (1836-



1843) fl-1836 ma damx wisq itella' u jniżżel biex jaghlaq ghal kollox ir-riserva!²⁴

Il-hajja ghal missirijietna fis-snin ghoxrin tas-Seklu 19 kienet iebsa u ta' tbatija. Minbarra xxtiewi qliel u s-sjuf horox, il-bdiewa Mellehin kellhom ihabbtu wiċċhom ma' bosta saram u xkiel iehor. Il-prezz ta' l-uċuh tar-raba' f'dawk iżżminijiet kien waqa' ghal kollox u ghalhekk qligh min jahdem l-art f'it kien jara.²⁵ Mhux wiehed jew tnejn kienu l-gabillotti Mellehin li talbu lil-Gvern Ingliż irahhsilhom iċ-ċens minhabba l-waqgħa fil-prezz tal-hxejjex u l-frott. Nghidu ahna Xuereb li kellu l-ort taż-żebbuġ, Selmun talab għal tnaqqis fiċ-ċens, minhabba li l-prezz taż-żebbuġ kien waqa'²⁶ fil-waqt li Giovanni Vella, sid meded shah ta' raba' Qasam Barrani, mhux darba jew tnejn talab li tintwera hniena mieghu ghax minhabba li l-prodotti tieghu ma kinux qed iqallghu wisq flus, kien imtela tilja dejn u ried jghajjex disat itfal.²⁷

Il-qoton Malti, ukoll, ma kienx qed isib wisq bejgħ fis-swieq barranin minhabba l-kompetizzjoni harxa li kien qed jiffaċċja mill-qoton ta' bnadi oħra u għalhekk dawk li kienu jkabbru fil-bidu tas-seklu 19 bħall-Mellehin Rosario Micallef, Paolo Gauci tal-Qammieh u l-ahwa Chetcuti t'Għajn Tuffieha f'it kienu qed jaqilghu minnu.²⁸


Għeluq

Minkejja l-imrar u l-ghawg kollu, il-Mellehin ta' l-ewwel snin tas-Seklu 19 ma qatghux qalbhom. L-art baqgħu jahdmuħa lejli u nhar biex jaqilghu hobżhom minnha. B'rihithom illum ingawdu wirt rurali mimli rżieżet, giren, fdalijiet ta' swieni, ġwiebi, bjar, spejjer, dwar, gherien mitbuqa, imġiebah, raddi tal-karettuni, hitan tas-sejjeħ u mitt elf haġa oħra. Dmirna hu li dan il-wirt inharsuħ u nirrestawrah. B'daqsxejn impenn u kreattività nistghu wkoll niġbdu aktar turisti lejli il-Melleiha jekk nagħrfu ninqdew b'dan il-wirt sew, bla ma ngħajbu s-sbuhija tiegħu.

Referenzi

- ¹ Muscat Jimmy (2002), Inħawi abitati u toroq, f' Il-Melleiha mal-Milja taż-Żmien, Kunsill Lokali, Melleiha, pğ. 120-122.
- ² Muscat David (2002), Il-Melleiha fl-ewwel nofs tas-seklu 19, f' Il-Melleiha mal-Milja taż-Żmien, Kunsill Lokali, Melleiha, pğ. 93-94.
- ³ Bonniċi Alexander (2002), Is-santwarju u l-parroċċa tul iż-żmien, f' Il-Melleiha mal-Milja taż-Żmien, Kunsill Lokali, Melleiha, pğ. 65.
- ⁴ Muscat Jimmy (2002), Inħawi abitati u toroq, f' Il-Melleiha mal-Milja taż-Żmien, Kunsill Lokali, Melleiha, pğ. 120-121.
- ⁵ Muscat Jimmy (2004), Il-Mellehin ta' 160 sena ilu, Marija Bambina, Omm Alla u Ommna, Festa Marija Bambina, pğ. 26.
- ⁶ LGO Vol. 48 (1855), Arkivji Nazzjonali, Santu Spirtu, Rabat, Malta.
- ⁷ PW Vol. 5 (1823-1826), ANSS.
- ⁸ PW Vol. 6 (1826-1828), ANSS.
- ⁹ PW Vol. 9 (1832-1833), ANSS.
- ¹⁰ PW Vol. 6 (1826-1828), ANSS.
- ¹¹ Ibid.
- ¹² Ibid.
- ¹³ Ibid.
- ¹⁴ Ibid.
- ¹⁵ Ibid.
- ¹⁶ PW Vol. 7 (1828-1830), ANSS.
- ¹⁷ Muscat David (2002), Il-Melleiha fl-ewwel nofs tas-seklu 19, f' Il-Melleiha mal-Milja taż-Żmien, Kunsill Lokali, Melleiha, pğ. 91.
- ¹⁸ PW Vol. 6 (1826-1828), ANSS.
- ¹⁹ Ibid.
- ²⁰ Ibid.
- ²¹ Muscat David (2002), Il-Melleiha fl-ewwel nofs tas-seklu 19, f' Il-Melleiha mal-Milja taż-Żmien, Kunsill Lokali, Melleiha, pğ. 91.
- ²² PW Vol. 6 (1826-1828), ANSS.
- ²³ Ibid.
- ²⁴ Muscat David (2002), Il-Melleiha fl-ewwel nofs tas-seklu 19, f' Il-Melleiha mal-Milja taż-Żmien, Kunsill Lokali, Melleiha, pğ. 91.
- ²⁵ PW Vol. 6 (1826-1828), ANSS.
- ²⁶ PW Vol. 5 (1823-1826), ANSS.
- ²⁷ PW Vol. 7 (1828-1830) u PW Vol. 8 (1830-1832), ANSS.
- ²⁸ PW Vol. 5 (1823-1826) u PW Vol. 6 (1826-1828), ANSS.

Hajr lil marti Lucienne li għenitni niġbor ir-referenzi u lil libreria ta' l-Arkivji Nazzjonali.



Joe's Garage

We have Moved


New Location: MOSTA

Joe Caruana,

MTC, Triq il-Fortizza, Mosta

Tel: 2142 4328 • Fax: 2152 1400

E-mail: joesgrage@onvol.net



Moved to a larger garage and to a more central location!!
Offering services of:
Panel Beating and also Car Servicing and Repairs.